

চিফ মিনিষ্টার জন আরোগ্য যোজনা-২০২৩ ন' চেঙগাঁই রীজাকথা

**হাসতেনি জত' লুকুরকনি থানি সাকহাম ইন্সুরেন্সনি
সেপ তুননাঅ হাফাঙ লুউজিমুঙ রমখা : মন্ত্ৰি অকরা**

হাসতেঅ সাকহামনি সেপ রীথানি থাঙনায় ১৫ ফেব্রুয়ারিঅ কায়সা কীতাল য়াপিৰি সেজাকথা। মন্ত্ৰি অকরা প্ৰফেসর (ডা.) মানিক সাহা অ সাল' চিফ মিনিষ্টার জন আরোগ্য যোজনা-২০২৩ ন' তেরনি বিসিংতাই চেঙগাঁই রীখা। আবন' রীগাঁই আগরতলানি নেতাজী সুভাষ বিদ্যানিকেতন বাসকাঙগ' সঙচাজাক অ পানদাঅ ককমুঙ নারীকফুরু মন্ত্ৰি অকরা প্ৰফেসর (ডা.) মানিক সাহা সাখা, হাসতেনি জত' লুকুরকনি থানি সাকহাম ইন্সুরেন্সনি সেপ তুননাঅ হাফাঙ অ লুউজিমুঙ রমখা। হাকতরনি জুদা জুদা হাসতে বায় বাকসা চিনি হাসতেঅব' ২০১৮ বিসিনি ২৩ সেপ্টেম্বর' আয়ুস্মান ভারত-প্ৰধানমন্ত্ৰী জন আরোগ্য যোজনা চেঙজাকথা। আয়ুস্মান ভারত-প্ৰধানমন্ত্ৰী জন আরোগ্য যোজনাঅ হাকতরনি কীবাঙ বেনিফিসিয়ারিরকনি হামক্রায় আঁঙখা। হাসতেনি ৯ লক্ষ ৭৫ হাজার নুখুঙনি বিসিং ৫ লক্ষ ১২ হাজার নুখুঙ অ সামুঙবীতাংনি বিসিং খবজাকথা। হাসতেঅ তাবুক জরা ২ লক্ষ ৯৪ হাজারনি কীবাঙ বেনিফিসিয়ারি আয়ুস্মান ভারত-প্ৰধানমন্ত্ৰী জন আরোগ্য যোজনানি বিসিংতাই সাক নায়জাকনানি সেপ মানখা। চিফ মিনিষ্টার জন আরোগ্য যোজনাঅব' আয়ুস্মান ভারত-প্ৰধানমন্ত্ৰী জন আরোগ্য যোজনা হয়খে চেঙজাকথা। কাৰ্ডন' রীগাঁই সিমি কিসা ফেরলায়মুঙ তঙগ'। মন্ত্ৰি অকরা সাখা, আয়ুস্মান ভারত-প্ৰধানমন্ত্ৰী জন আরোগ্য যোজনাঅ হাসতেনি জে নুখুঙরক হেলথ ইন্সুরেন্সনি সেপ মানয়াখু আবহায় ৪ লক্ষ ১৫ হাজার হয় নুখুঙন' চিফ মিনিষ্টার জন আরোগ্য যোজনানি বিসিং খবজাকনায়।

পানদাঅ মন্ত্ৰি অকরা প্ৰফেসর (ডা.) মানিক সাহা সাখা, হাসতেনি সাকহাম রাইদানি হামক্রায়' হাফাঙ সাকতারাই সামুঙ তাঙগাঁই তঙগ'। হাসতেনি বেখেৰেপনি হামক্রায়' সালকিসা সীকাঙ ডোনার মন্ত্ৰক কায়বা সামুঙবীতাংগ' জতই রাঙ ৭ ১৭ কোটিনি গসিমুঙ রীখা। বনি বিসিং সাকহাম বেখেৰেপনি হামক্রায়' কায়থাম সামুঙবীতাং তঙগ'। হাসতেঅ কিডনি ট্ৰান্সপ্লান্ট তেই থ্যারাপি ট্ৰিটমেন্টনি সার্ভিস চেঙনাঅ ডাক্তার তেই নাৰ্ছিংনি তাঙফাঙন' ফীৰীঙমুঙ রীনানি থিতি খীলায়জাকথা। পানদাঅ রাঙমন্ত্ৰি প্ৰণজিৎ সিংহ রায় সাখা, হাসতেনি জত' লুকুরকনি থানি সাকহামনি সেপ তুননাঅ অ সামুঙবীতাং য়াগ' নাজাকথা। অ সামুঙবীতাংগ' হাসতেনি জত' লুকুরকন' বাকসা খীলায় নায়ায় সেপ রীজাকনায়। পানদাঅ চিফ সেক্ৰেটরি জে কে সিনহা চিফ মিনিষ্টার জন আরোগ্য যোজনা সামুঙবীতাংন' হাসতে হাফাঙনি কায়সা লাইবুমা রীকজাক য়াপিৰি হীনায় সাকা।

পানদাঅ ভারত হাফাঙনি ন্যাশনাল হেলথ অথরিটিনি অ্যাডিশনাল সিইও ড. বসন্ত কর সাখা, অবহায় হেলথ ইন্সুরেন্স স্কিম' চেঙমা বায় ত্ৰিপুরা হাকতরনি কুবুন হাসতেরকনি বিসিং কায়সা। লামসগাঁই ককমুঙ নারীকথা হেলথ সেক্ৰেটরি কিরণ গিতে। পানদাঅ বেরায়খিৰি মন্ত্ৰি সুশান্ত চৌধুরী, সিকলা হামক্রায় তেই থীঙ নায়খুঙনি মন্ত্ৰি টিংকু রায়, তাঙচুরু নায়খুঙনি মন্ত্ৰি শুক্লাচরণ নোয়াতিয়া, আগরতলা পুর নিগমনি মেয়র দীপক মজুমদার, মুঙগীনাঙ লুকুবসঙনি সামুঙ তাঙনায় রাজীব ভট্টাচার্য আকসঙ মানজাক ফায়খা। পানদাঅ মন্ত্ৰি অকরান' খবাই কুবুন নগরায়রক বেনিফিসিয়ারিরকনি বিসিং চিফ মিনিষ্টার জন আরোগ্য যোজনানি কাৰ্ড য়াফারাই রীখা। পানদাঅ চিফ মিনিষ্টার জন আরোগ্য যোজনানি লোগো ফিয়গাঁই রীজাকথা। আবন' কারাইব' আয়ুস্মান ভারত প্ৰধানমন্ত্ৰী জন আরোগ্য যোজনা তেই চিফ মিনিষ্টার জন আরোগ্য যোজনান' রীগাঁই কায়সা ডকুমেন্টরি ফুনুকজাকথা। পানদাঅ হামবায় য়াফারাই ককমুঙ নারীকথা ন্যাশনাল হেলথ মিশননি ত্ৰিপুরা বেদেকনি দাগিফাঙ ডি কে চাকমা।